



گورنر KATHY HOCHUL

فوری ریلیز کے لیے: 28/12/2023

گورنر HOCHUL نے نیو یارک میں کم آمدنی والے 2 ملین گھرانوں کے بچوں کو موسم گرما میں کھانے کے لیے \$200 ملین سے زیادہ رقم کا اعلان کر دیا

ریاست نیو یارک موسم گرما کے مہینوں کے دوران اہل طلباء کو خوراک کی مراعات فراہم کرنے کے لیے وفاقی "سمر EBT" یعنی (Summer EBT) پروگرام میں شرکت کرے گی

Summer EBT سے کم آمدنی والے خاندانوں کے بچوں کے لیے اسکولوں میں گرمیوں کی تعطیلات کے دوران صحت مند، غذائیت سے بھرپور کھانا فراہم کرنے میں مدد ملے گی

گورنر Kathy Hochul نے آج نیویارک میں کم آمدنی والے گھرانوں سے تعلق رکھنے والے اسکول کی عمر کے تقریباً 2 ملین بچوں کے لیے موسم گرما کے کھانے کے لیے \$200 ملین سے زیادہ کی رقم کا اعلان کیا۔ گورنر Hochul کے اس فیصلے کے بعد کہ نیویارک امریکی محکمہ زراعت کے سمر الیکٹرانک بینیفٹ ٹرانسفر پروگرام فار چلڈرن (Summer Electronic Benefit Transfer, Summer EBT) میں حصہ لے گا، نیویارک کے لیے وفاقی فنڈنگ میں \$200 ملین سے زیادہ کی رقم مختص کی جائے گی۔

"اپنی بہتر نشوونما کے لئے ہمارے بچوں کو کے لیے صحت مند، غذائیت سے بھرپور خوراک کی ضرورت ہے،" گورنر Hochul نے کہا۔ "یہ نئی وفاقی فنڈنگ ان خاندانوں کے لیے ایک اہم لائف لائن ثابت ہوگی جنہیں اپنے اخراجات پورے کرنے میں مشکلات کا سامنا رہتا ہے۔"

اس پروگرام کا مقصد ان بچوں کے لئے بھوکا رہنے اور غذائی عدم تحفظ میں کمی لانا ہے جو موسم گرما کے دوران اسکولوں میں ملنے والے مفت اور کم قیمت کھانوں تک رسائی حاصل کرنے سے قاصر رہتے ہیں۔ وہ اہل خاندان جن کے اسکول جانے والی عمر کے بچے ہیں، انہیں گرمیوں کے مہینوں میں فی بچہ \$120 دیے جائیں گے۔ توقع کی جا رہی ہے کہ نیویارک کے تقریباً 2 ملین بچے اسکے لئے اہل ثابت ہو جائیں گے۔ اہلیت اور مراعات کے اجراء کے بارے میں مزید معلومات آنے والے مہینوں میں دستیاب ہوں گی۔

گورنر Hochul نے اس پروگرام کو چلانے والے 50 فیصد انتظامی اخراجات پورے کرنے کا عہد کیا ہے، جیسا کہ وفاقی حکومت کی جانب سے پابند کیا گیا ہے۔ باقی نصف اخراجات کا انتظام USDA کرے گی۔

تحقیق سے معلوم ہوا ہے کہ خاندانوں کو موسم گرما کے کھانے کی مراعات فراہم کرنے سے بچپن میں بھوکا رہنے جیسے واقعات میں کمی آتی ہے اور بہتر غذائیت کو فروغ ملتا ہے۔ وبا کے دوران امریکی محکمہ زراعت (U.S. Department of Agriculture) کی جانب سے منعقد کردہ ایک آزمائشی پراجیکٹ سے پتہ چلا کہ Summer EBT سے بہت کم غذائی تحفظ والے بچوں کی تعداد میں ایک تہائی کمی واقع ہوئی ہے۔

سینیٹ کے اکثریتی رہنماء Charles Schumer نے کہا، "جب موسم گرما میں اسکول بند ہوتے ہیں تو اس دوران کسی بھی بچے کو صحت مند، غذائیت سے بھرپور کھانوں تک رسائی کے بارے میں فکرمند نہیں ہونا چاہیے۔ ہمیں اچھی طرح معلوم ہے کہ بھوکا کبھی بھی چھٹی نہیں کرتی، اور Summer EBT اقدام کی بدولت پورے نیویارک

میں 2 ملین سے زیادہ ایسے بچے جو سال کے دوران اسکول سے ملنے والے کھانے پر انحصار کرتے ہیں انہیں گرمیوں کی چھٹیوں کے دوران بھی یہ سہولت حاصل رہے گی۔ مجھے یہ امر یقینی بنانے پر بہت فخر ہے کہ ہمارے کم آمدنی والے خاندانوں کو پورا سال صحت مند خوراک تک رسائی دینے کے لیے وفاقی فنڈنگ کی مد میں \$200 ملین سے زیادہ رقم فراہم کر دی گئی ہیں اور میں ایمپائر اسٹیٹ کی کمیونٹیز میں غذائی عدم تحفظ کا مقابلہ کرنے کے بارے میں گورنر Hochul کے عزم مصمم کا بہت معترف ہوں۔ "

ریاست نیویارک کے عارضی اور معذوری کی امداد کی قائم مقام کمشنر **Barbara C. Guinn** نے کہا، "ہم گورنر Hochul کے شکر گزار ہیں کہ انہوں نے Summer EBT کو چلانے والی ہماری ایجنسی کی اہمیت کو تسلیم کیا۔ اس پروگرام سے ہمیں یہ امر یقینی بنانے میں بہت مدد ملے گی کہ جن طلباء کے اہل خانہ تعلیمی سال کے دوران اسکولوں سے ملنے والے کھانوں پر انحصار کرتے ہیں وہ موسم گرما کی تعطیلات کے دوران بھی کھانے کی خریداری کے لیے EBT کارڈ کا استعمال کر کے صحت مند کھانوں تک اپنی رسائی کو جاری رکھ سکتے ہیں۔"

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیف | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)